

ڈاکٹر محمدؒ بشیرو حسین*

کلام محمود کے نادر لغات و اصطلاحات

مولانا محمود لاہوری، جو بخیر و خوبی ۱۰۰۸ تک بقید حیات تھے، کے شہرہ آفاق رسالہ 'محمود نامہ' سے کون واقف نہ ہوگا، اس کے باوصاف خود شاعر کے احوال و آثار سے کم ہی لوگ آشنا ہوں گے، یہاں تک کہ مولانا کے معاصر تذکرہ نگار امین احمد رازی نے بھی اعتراض کیا ہے کہ "از غث و شمین احوالش اطلاعی ندارد"!^۱

محمود شہنشاہ اکبر (۹۶۳-۱۵۲۶) کا معاصر تھا۔ لاہور ہی کے کسی محلے میں گوشہ نشینی کی زندگی پسر کرتا تھا اور حضرت فرید الدین گنج شکر متوفی ۹۶۶ھ کا معنوی مرید تھا۔ 'محمود نامہ' جو در اصل بیت بازی کے لیے ترتیب دیا گیا ایک رسالہ ہے، ۹۸۲ھ میں مکمل ہوا۔^۲ اس کے بعد ۱۰۰۷ء میں محمود نے 'عشق و معشوق' کے نام سے ایک مشتوی کہی جو 'مخزن الاسرار' نظامی اور 'مطلع الانوار' خسرو کے تتبیع میں لکھی گئی ہے اور اس سے اگلے سال یعنی ۱۰۰۸ء میں ایک دوسری مشتوی 'ہفت کشور' مکمل کی جو مولانا نظامی گنجوی کی 'ہفت پیکر' اور حضرت امیر خسرو کی 'ہشت بہشت' کے جواب میں ہے۔ واحد قلمی نسخوں کی بنیاد پر یہ دونوں مشتویان پنجاب یونیورسٹی کے شعبہ فارسی کی طرف سے عنقریب شائع ہو رہی ہیں۔ ان مشتویوں کے تمام اشعار کا جو زیور طباعت سے آراستہ ہو چکے ہیں، بغور مطالعہ کرنے سے معلوم ہوا کہ ان میں متعدد الفاظ و کلمات ایسے بھی آئے ہیں جنہیں یا تو شاعر نے نادر معنوں میں استھان کیا ہے یا وہ شعر و ادب میں بہ ندرت استھان ہوتے ہیں۔ اساتذہ کرام تو یقیناً ان نادر معانی سے بتام و کمال واقف اور یہ سارے نکات ان کے پاں مستحضر ہی ہوں گے لیکن اس خیال سے کہ عام قاری اور طالب علم بھی ان سے مستفید ہو سکیں، انہیں یکجا بیان کرنے کی کوشش کی جاتی ہے۔ ہر شعر کے مامنے درج اعداد سے مراد مشتویات محمود کا صفحہ اور سطر ہے۔

۱- آرد: و گرنہ ما نمی آریم گفت در نا سفتہ اسرار سفت (۳: ۲۲)
 عموماً 'آرد' کو آوردن کے مضارع 'آورد' کا مخفف سمجھا جاتا ہے مگر ان

* ایسووسی ایٹ پروفیسر آف سپوکن ایرانیں، پنجاب یونیورسٹی، لاہور

۱- ہفت اقلام، تهران ۱۳۸۸ھ، ص ۳۲۵ -

۲- مشتویات محمود، لاہور ۱۹۷۱ء، ص ۱۶ اور پاکستان مصور، (مجلہ) اسلام آباد،

شعر میں یہ لفظ ”آرستن“ مصدر کے مضارع کے طور پر آیا ہے، جو فارسی ادب میں بہت ہی کم استعمال ہوا ہے۔

یہ مصدر، یارستن یعنی توانستن کی ہم معنی ہے اسی بنا پر فرهنگ نویس حضرات نے ’یارد‘ کو جو یارستن کا مضارع ہے اس کی جگہ نقل کیا ہے اور ”آرستن“ کے مضارع کی ایسی واضح مثال ہمیں کسی فرهنگ میں نہیں مل سکی۔

۴۔ بند باف، بند کارد: کہ یک بند باف بر سر راه
گذرانیدہ بند کارد پشاہ (۶۸: ۱۳)

مولیٰ دھاگے یا رنگین ڈوروں وغیرہ سے بنے ہوئے کمر بند یا پٹی کو کھما جاتا رہا ہے، جس کے ساتھ چھروی یا تلوار وغیرہ کے دستے کو باندھ کر کمر سے لٹکایا جا سکے۔ ایسا بند بننے یا بنانے والے کو ”بند باف“ کہا جاتا ہے۔ فارسی ادب میں ”بند شمشیر“ بھی آیا ہے۔

مثال آرزو نے تأثیر کا یہ شعر نقل کیا ہے:

فسون شیوه قطع تعلق کرد تسعیرم اسیر جوہر مردی بسان بند شمشیرم
وارستہ اور مولوی عبدالغنی نے ”بند در بند قبا باقتن“ کی اصطلاح بھی لکھی ہے
اور مثال کے طور پر سلیمانی کا یہ شعر نقل کیا ہے:
بر سر کوئی تو جمعند پریشانی چند بند در بند قبا باقتن عربی چند^۲
یہ اصطلاح ”بند باقتن“ سے بالکل مختلف ہے اور کہایہ ہے ”بہت سے لوگوں کے
ایک جگہ جمع ہونے کا،

۵۔ بود: اگر موجود بود او نبودی کجا بودی ازین عالم وجودی (۷: ۲)
توئی ای عشق مقصود دو عالم شده از بود تو بود دو عالم (۱۱: ۱۱)
ان اشعار میں یہ لفظ ”بستی“ (بمقابل عدم) کے معنوں میں استعمال ہوا ہے جسے ”ہونا“ یا ”وجود میں آنا“ بھی کہا جا سکتا ہے۔ اساتذہ کے پاں یہ لفظ اپنے عمومی مفہوم (تھا) کے لئے ہے، یا ”موجود ہے“ کے معنوں میں بھی آتا ہے۔ مثال کے طور پر یہ شعر ملاحظہ ہو، جو شاید جامی علیہ رحمہ کا ہے:

الہی عاقبت محمود گردان بلا بود را نا بود گردن
یعنی جو بلا ”موجود ہے“ اسے نابود (ایسے جیسے کبھی نہ تھی) کر دیجئے یا جو بلا ”ہے“ اسے ”نہیں ہے“ کر دیجئے۔ اسی طرح ”نیست و نابود“ کی حسین ترکیب میں

۱۔ رک: چراغ پدایت۔

۲۔ ارمغان آصفی ج ۲، ص ۶۱۔

بھی جو متعدد صوری اور معنوی صنعتوں کا جموعہ ہے، نابود، کا لفظ 'نیست' کے مترادف استعمال ہوتا ہے۔ کبھی یہ ترکیب 'نیست و نابود' کے بجائے "بود و نابود" کی صورت میں بھی استعمال ہوتی ہے۔ مثلاً وحشی بافقی متوفی ۹۹۹ کا یہ شعر:

بگفت از عشقباری چیست مقصود بگفتا رستگ از بود و نابود

(دیوان وحشی تهران ۱۳۳۹ هش، ص ۵۳۳)

یعنی جو موجود ہے اس سے بھی اور جو نہیں ہے اس سے بھی (دنیا و ما فیها) خلاصی کی ضرورت ہے۔ راجح ایرانی محاورے میں بھی بعض اوقات 'بود' بمعنی 'است'، استعمال ہوتا ہے مثلاً بس کا کند کئ پر سٹاپ ہر سواریوں سے مخاطب ہو کر باواز بلند پوچھتا ہے: "نبود؟" یعنی کوئی ہے کہ نہیں ہے جو اترنا چاہتا ہو؟ کبھی کسی دفتر میں جائیں تو دفتر والے پوچھتے ہیں: سوالی بود؟ یعنی کوئی کام ہے؟ اس بحث کی مزید تفصیلات کو "عمل مضارع در زبان فارسی" صفحہ ۳۹ پر دیکھا جا سکتا ہے جہاں 'ماضی بجائے مضارع' کے عنوان سے مفصل بیان کیا گیا ہے۔ اس کے علاوہ 'بود' کے ایک بہت ہی نادر معنی 'باشد' یعنی 'ہوگا' کے بھی ہوتے ہیں مثلاً وحشی بافقی کا یہ بیت:

وزان غافل کہ تا گیتی بپا بود مکافات چفا کاری چفا بود

(دیوان وحشی، ص ۵۲۱)

یعنی جب تک دنیا رہے گی ظلم کا بدلہ ظلم ہی رہے گا۔

۴۔ پاک : بآب دیده پایش پاک شستند

(۲۱ : ۳۲) کفن از پرده ہائی دیده جستند

عموماً یہ لفظ 'پلید' کے الٹ، پاکیزہ کے معنوں میں استعمال ہوتا ہے لیکن اس شعر میں تمام، سرسر اور پوری طرح، کی بجائے آیا ہے۔ یعنی کاپیتاً اور پوری طرح دھو ڈالا۔

شیخ سعدی کے پاں بھی یہ کلمہ انھی معنوں میں آیا ہے:

کہ خانمان من آن شوخ دیله پاک بُرفتا

یعنی پوری طرح جھاؤ دے دیا، لوٹ لیا۔

اس کے علاوہ کبھی یہ لفظ 'ختم' ہو جانے با الحجام کو پہنچنے کے لئے بھی آتا

ہے مثلاً میر نجات کا یہ شعر:

چہ بہشتی است کہ آن شوخ غضیناک شود
از نگاہی بکشد کشتی ما پاک شود

۱۔ ۲۔ آنند راج زیر کلمہ پاک -

اس مفہوم میں یہ لفظ نادر الاستعمال ہے ۔

۵- جمع : تو گر پروانہ آن شمع گردی براہ عشق شمع جمع گردی (۲۲: ۲)
 دلم پروانہ آن شمع گردد زسوز عشق شمع جمع گردد (۲: ۱۲)
 یہاں یہ لفظ ، قرائی کامہ 'جمع' کے معنوں میں استعمال ہوا ہے مثلاً (خلق لكم
 ما فی الارض جمیعاً (بقرہ، ۲: ۲۹) اور ان العزة لله جمیعاً (نساء، ۳: ۱۳۹، یونس،
 ۶۵: ۱۰)

بمعنی سب یا سارے لوگ یا عامۃ الناس یا سب اہل بزم یا تمام حاضرین مجلس وغیرہ ۔
 اس لفظ کو اکثر اساتذہ نے انہی معنوں میں استعمال کیا ہے مثلاً هلالی چغتائی
 متوفی ۹۳۶ھ کا یہ شعر :

ز قهر و لطف او در حلقة جمع گھی گریان گھی خندان بود شمع^۱

بعض اوقات یہ لفظ 'اطمینان' کے لئے آتا ہے جیسے 'خاطر جمع' اور 'جمیعت
 خاطر' وغیرہ اور کبھی مطمئن کے معنوں میں ۔ مثال کے طور پر مولانا محمود ہی
 کے قصیدے کا ایک شعر ہے :

ز تفرقہ بود این نظم سست ورنہ یقینست کہ فکر جمع کی انگیزد این چنین اشعار^۲
 پہلے مصرع میں 'تفرقہ'، بمعنی پریشان حالی، استعمال ہوا ہے ۔

۶- چار میخ کردن : زود کردنہ چار میخ او را
 وز دم استره ز سرتا پا
 آنچنان ساختند مجروحش
 کہ ز درد آمدہ بلب رووحش (۱۰۳: ۱۰۳)

قدیم ادوار میں دستور تھا کہ جب کسی مجرم کو بدنی سزا دینی ہوئی تو زمین
 پر یا دیوار پر صریح یا مستطیل شکل میں چار مضبوط کیل یا میخین گاؤں دیتے تھے اور
 مجرم کی کلائیوں کو اوپر والی دو میخوں کی رسیوں سے باندھ دیتے تھے اور میخوں
 کو نیچے والی میخوں کی رسیوں سے ۔ اس کے بعد زمین یا دیوار کے بجائے لکڑی کے
 چوکھٹے سے باندھنے لگے جو آج تک راجح ہے ۔

'چار میخ حیات' عناصر اربعہ (آگ، پانی، مٹی، ہوا) کو بھی کہتے ہیں ۔ خان
 آرزو نے 'بر چار میخ کشیدن' بھی درج کیا ہے بمعنی شکنجہ میں کسنا۔ انہوں نے
 اشرف کا یہ شعر مند کے طور پر نقل کیا ہے :

۱- دیوان هلالی، تهران ۱۳۳۷ھ ش، ص ۲۷۷

۲- مأثر رحیمی از عبدالباقي نہاوندی، کلکتہ ۱۹۳۱ء، ۳، ۱۳۷۲ : ۳

اصل قانون شریعت کا حتساب شرع او
میکشد آہنگ را بر چار میخ چار یار^۱

۷۔ چشم زخم : چشم زخمی ز حادش مر ساد
(۱۶: ۵۶) بالنبی و آلہ الہمہ

معنی کے اعتبار سے اصل ترکیب 'زخم چشم' تھی جو مضاف اور مضاف الیہ کے قلب (الٹ جانے) سے 'چشم زخم' (بغیر اضافت کے) نبی۔ ایسے موقع پر پہلے لفظ کی اضافت حذف ہو جاتی ہے جس سے فک اضافت کہا جاتا ہے۔ مثال کے طور پر سر درد اور شکم درد وغیرہ جو دراصل 'درد سر' اور 'درد شکم'، تھے۔

زخم بمعنی خال اور 'سیاہ داغ' بھی استعمال ہوتا ہے چنانچہ نظامی عروضی نے اسے انہی معنوں میں استعمال کیا ہے۔^۲ چشم زخم، یعنی وہ داغ اور ضرر جو کسی کی آنکھ کسی کو لگا دے اور پہنچا دے۔ فارسی ادب میں یہ اصطلاح مجازاً نظر بد اور چشم بد کے لئے استعمال ہوتی ہے۔

یہ اصطلاح اکثر فرنگوں میں مذکور نہیں ہے۔ آئند راج میں اس کی صرف ایک مثال املائی سہو کے ساتھ درج ہوئی ہے جو وحشی باقی (متوفی ۵۹۹۱) کی طبع موزوں کا نتیجہ ہے۔ چونکہ فارسی ادب میں 'پشم شور'، چشم زخم اور چشم زدن بھی انہی معنوں میں مستعمل ہیں لہذا 'چشم زخم' کی اصطلاح کثیر الاستعمال معلوم نہیں ہوتی۔ اس بنا پر ہلالی چفتائی (متوفی ۵۹۳۶) کے ہاں سے ایک مثال اور نقل کی جاتی ہے:

پیچ رنجی بدست تو مر ساد چشم زخمی بد شست تو مر ساد^۳
نظامی عروضی رقم طراز ہے:

در منه سبع و اربعین و خمساً که میان سلطان منجر و خداوند من . . .
مصادف افتاد و لشکر غور را چنان چشم زخمی افتاد که . . .

۸۔ حضرت : گفت با خاصگان در گہبی
(۲۳: ۵۸) با وکیلان حضرت شاہی

عربی الصل لفظ ہے جس کے معنی ہیں 'حاضر ہونا'۔ فارسی ادب میں یہ لفظ دو معنوں میں استعمال ہوتا رہا ہے۔ ایک 'دارالخلافہ' اور دوسرے 'دربار' یعنی حاضر

۱۔ چراغ پدایت، لکھنؤ ۱۸۹۱ء۔

۲۔ رک: چھار مقالہ، بتصحیح معین، ص ۱۴

۳۔ دیوان ہلالی، تهران ۱۳۳۷ش، ص ۲۳۵

۴۔ رک: چھار مقالہ، بتصحیح معین، ص ۱۳۲

ہونے کی جگہ۔ کبھی ایسا بھی ہوتا تھا کہ بادشاہ اپنے مستقل دارالحکومت سے کچھ وقت کے لئے کسی دوسرے مقام پر چلا جاتا تھا۔ جہاں بادشاہ ہو اس کا عارضی دربار یا صدر مقام بھی 'حضرت' ہی کہلاتا تھا چنانچہ نظامی عروضی نے بھی ایک جگہ انھی معنوں میں استعمال کیا ہے ۔

'چون بحضورت چغا زیان رسید بہارگہ بود و امیر بداغگاہ . . . و عمید اسعد . . .
بحضرت بود و نزی راست می کرد قا در بی امیر برد ۔'

اسی روایت سے یہ لفظ کامہ احترام بنا یعنی مکان کے علاوہ مکین یا دربار کے علاوہ دربار والی کے لئے بھی استعمال ہونے لگا اور آج ہم تمام انبیائے کرام، صحابہ عظام اور بزرگ پستیوں کے اسائے گرامی سے پہلے اکرام و احترام کے طور پر لکھتے ہیں ۔ اس شعر میں 'حضرت شاہی' سے مراد 'دربار شاہی' ہے ۔

دربار و درگاہ کے معنوں میں یہ لفظ چونکہ زیادہ استعمال نہیں ہوتا اس لئے آند راج، بہار عجم اور سین گاس وغیرہ میں اس لفظ کے نادر معنی تو دیئے ہیں لیکن مثال مقصود ہے ۔ مذکورہ منشور مثالوں کے علاوہ یہ لفظ اساتذہ کے فارسی اشعار میں بھی آیا ہے مثلاً انوری کہتا ہے :

آفرین بر حضرت دستور و بر دستور باد
جاو دان چشم بد از جاه و جا ش دور باد ۲

شیخ سعدی فرماتے ہیں :

سلطان کہ خشم گیرد بر بندگان حضرت حکمش رود ولیکن حدی بود جفا را ۳

۹۔ حلال خوار : بسکہ جانش ز غم فسگار شدہ

(۷۷) آشنا با حلال خوار شدہ

بچہ را بسکہ آن تمنا کرد

(۷۷) زود رفت آن حلال خور آورد

حلال خور :

فرہنگوں میں یہ لفظ زیادہ نہیں ملتا، صرف سین گاس میں 'حلال خور' کی صورت میں آیا ہے، جس سے اس کے نادر ہونے کا پتہ چلتا ہے ۔ اس سے نچلے طبقے کے وہ لوگ مراد لئے جاتے ہیں جو عموماً خانہ بدوشی کی زندگی بسر کرتے ہیں ۔ وہ کسی مذہب و مسلک کے قائل نہیں ہوتے اور ان کے نزدیک حلال و حرام میں بھی کوئی تمیز نہیں ہوتی ۔ زندہ ہو یا مردہ، چوبیا ہو یا چکور، ہر چیز کا کھانا ان کے نزدیک جائز

۱۔ چهار مقالہ، بتصحیح معین، ص ۵۹ و قزوینی ص ۳۶

۲۔ دیوان انوری، تهران ۱۳۳۷ھ ش، ج ۲، ص ۱۰۰ ۔

۳۔ کلیات سعدی، تهران بتصحیح فروغی، ص ۶۹۵ و سعدی و خسرو، لاہور ۱۹۷۰ء ص ۲ و آخر ۔

اور حلال ہے ۔

مہتر اور خاکروب بھی چونکہ اکثر ایسے ہی طبقوں سے تعلق رکھتے تھے اس لئے انہیں بھی حلال خور یا حلال خوار کہا جانے لگا ۔

'حلال خور' کے ماتھے 'حلال خوار' کہنا محمود کی جدت ہے اور شاید اس کی مثال فارسی ادب میں مشکل ہی سے ملنے گی ۔

۱۰- دستار خوان : شد ز دستار خوان گونا گون

(۹۵: ۹۳) ہم روی بساط بو قلمون

اصل میں یہ مرکب کلام بھی 'دستار خوان' تھا یعنی وہ پگڑی جو خوان کے

طور پر استعمال کی جائے ۔ وہ کپڑا جس پر آج بھی بعض گھرانے کھانا چنتے ہیں چونکہ لمبائی چوڑائی میں تقریباً پگڑی جتنا ہی ہوتا ہے لہذا اسے بھی 'دستار' ہی کہتے تھے ۔ جب یہ ترکیب عام استعمال ہونے لگی تو معاشرے کے ذوق اور تسمیلی رجحان نے جہاں 'دستار' کی اضافت کو حذف کیا ، وہاں اس لفظ کی مخفف صورت کو بھی رواج دیا اور یوں یہ لفظ آج 'دستار خوان' کی صورت میں راجح ہے ۔ چنانچہ صاحب غیات نے بھی 'دستار خوان' کو 'دستار خوان' کی مخفف صورت ہی لکھا ہے اور مثال نہیں دی ۔ شاعر نے اس کی یہ نادر اور قدیم صورت شعری ضرورت کی وجہ سے استعمال کی ہے یا ممکن ہے اس زمانے میں 'دستار خوان' ہی زیادہ راجح ہو ۔

فرینگ آنند راج میں بہار عجم کے حوالے سے اس ترکیب کی چند مثالیں دی گئی ہیں ۔ ان میں سے ایک ثابت کا یہ شعر ہے :

فیض حق گردد نصیب خاکساران بیشتر

نیست بی نعمت اگر دستار خوان افتاده است

ادب طوسی نے فردوسی کے ہاں سے بھی یہ مثال نقل کی ہے :

بمن داد ازین گونه دستار خوان کہ بر من جہان آفرین رابخوان!

سین گاس میں اس کے ایک نادر معنی بھی دیئے ہیں یعنی کھانے پہنچ کی وہ بجی ہوئی دا پس خورده اشیاء جو کسی ضیافت کے بعد مہماں اپنے گھروں کو انہا کر لے جائیں ۔

۱۱- دستور : عقل دستور اوست در بر کار

(۶: ۳۹) فکر مأمور اوست در بر کار

پر کرا پیر عقل دستور است

(۸: ۳۹) کشور او ہمیشہ محمور است

۹- رک : فرینگ لغات ادبی ، تبریز ۱۳۸۵ھ ش ۔

یہ لفظ عام طور پر حکم اور قانون وغیرہ کے معنوں میں استعمال ہوتا ہے لیکن مسطورہ اشعار میں 'وزیر' یا مشیر کے بجائے آیا ہے۔ کلاسیک ادوار میں بادشاہ لوگ اپنے وزیر با تدبیر یا وزیر اعظم کو 'دستور' ہی کہتے تھے اور دستور کے نام سے ان کے پان باقاعدہ ایک عہدہ ہوتا تھا۔ دراصل یہ لفظ 'دست' اور 'ور' کا مرکب ہے۔ دست بمعنی مسند اور 'ور' یعنی صاحب۔ مسند والا یا صاحب مسند وہی ہوتا ہے جسے وزارت جیسا بلند منصب ملا ہو۔! مغلیہ دور میں لفظ دستور کی بجائے 'وزیر' ہی استعمال ہونے لگا۔ نظامی گنجوی کے پان بھی 'وزیر' کے معنوں میں استعمال ہوا ہے:

مونس خسر و شدہ دستور بس خسر و دستور دگر پیچ کمن؟

۱۲۔ دور باش : چو نزدیکان بدہ راہم سوی خویش
مرن از دور باش غمہ ام نیش (۱۲: ۲۴)

ایک دو شاخہ نیزہ جو مرصع ہوتا تھا۔ اسے بادشاہ کی سواری کے آگے آگے لے کر چلتے تھے تاکہ لوگ اسے دیکھئے کر راستے سے بٹ جائیں یا کبھی اس کے اشارے سے لوگوں کو راستے سے ہٹایا جا سکے۔ عشق کے نزدیک معشوق بھی ایک طرح کا بادشاہ ہی ہوتا ہے لہذا وہ امن کے ناز غزروں کو دور باش ہی سے تعبیر کرتے ہیں کیونکہ ان کے ذریعے وہ عاشق کو بظاہر دور رکھنا چاہتا ہے۔ اس شعر میں بھی معنی مراد ہیں۔ اس اصطلاح کی سب سے زیادہ مثالیں امیر خسرو کے پان ملتی ہیں جن میں سے ایک یہ ہے:

ز تینگ کش بمحضورم کہ پادشاہ بتانی بدور باش فراقم مکش ز بھر خدا را^۳
اسی رعایت سے دراویش و فقرا بھی اپنے عصا کو دور باش ہی کہتے تھے کیونکہ دنیا داروں اور مجسم شیاطین کو دور بھگانے میں اس سے مدد لیتے تھے۔ بعض اوقات دور باش کے معنی آہ سرد بھی لئے جاتے ہیں جیسا کہ نظامی گنجوی کے اس شعر سے ظاہر ہے۔ ان معنوں میں یہ اصطلاح بندرت استعمال ہوئی ہے:

چو دارا جواب سکندر شنید یکی دور باش از جگر بر کشید^۴
۱۳۔ دوستگانی : داد بہا شاہ دوستگانی را

(۲۲: ۷۵) کام بخشنید شادمانی را

۱۔ رک : شرح مخزن، نولکشور لکھنؤ ۱۸۸۵ء، ناشیہ ص ۹۱

۲۔ مخزن الاسرار، لکھنؤ ۱۸۸۳ء، ص ۹۱

۳۔ رک : کلیات خسرو، تہران ۱۳۲۳ھش، ص ۱۸

۴۔ رک : سکندر نامہ، قلمی ملاؤ کہ نگرانہ، برگ ۲۰۵ ب۔

اظہار دوستی اور اخلاص و محبت کے لئے جو چیز تھفہ کے طور پر کسی کو پیش کی جانے اسے دوستگانی یا دوستگانی کہتے ہیں۔ چونکہ محبوب اپنے محب کو اکثر جام مشروب ہی دوستگانی کے طور پر پیش کرتے رہے ہیں امن بنا پر بعض فرہنگ نویسون نے اس لفظ کے معنی ہی شراب کا پیالہ وغیرہ لکھے ہیں ورنہ ضروری نہیں کہ دوستگانی مشروب ہی ہو۔ کوئی دوسری چیز بھی ہو سکتی ہے "دوستگان" معموق و محبوب کو کہا جاتا ہے۔ محبوب از راه محبت و اخلاص جب کوئی مشروب اپنے چاہنے والے کو دیتا تھا تو اسے 'دوستگانی' کہتے تھے۔

فارسی ادب میں ایسا ہی ایک لفظ 'مزدگانی' بھی ہے یعنی وہ چیز جو اظہار خوشی کے لئے مژده سنانے یا خوشخبری لانے والے کو دی جائے۔ حافظ علیہ الرحمہ کے اس شعر میں یہ لفظ انہی معنوں میں آیا ہے :

مزدگانی بده ای خلوقی نافہ گشای کہ ز صحرای ختن آپوی مشکین آمد
 محمود کے پہلے مصروف میں با بمعنی بہ (کو) استعمال ہوا ہے۔
 صاحب غیاث اللغات نے شاہد کے بغیر یہ لفظ دیا ہے البتہ مصطلحات الشعرا میں
 زلالی کا یہ شعر بھی مثال کے طور پر منقول ہے :

چشم نرگس ناتوانی میدبد داغ لالہ دوستگان میدبد
 صاحب 'معیار جالی' نے بھی شمس فخری کا یہ شعر نقل کیا ہے :
 دوستگانی جملہ بر یادش خورند روز عشرت دوستان با دوستگان ۲

۱۴- ذیل : یا در اصلاح آن بجان کوشند
 یا بذیل عطا خطا پوشند (۱۷: ۳۲)

عام طور پر یہ لفظ 'نیچے' یا 'بعد' کے معنوں میں آتا ہے لیکن اس شعر میں اس کے معنی 'دامن' یا 'چادر' وغیرہ کے پیں یعنی اپنی بخشش و عطا کی چادر سے ہماری خطاؤں کو چھپا لیں۔ اسی بنا پر بعض شعراء 'ذیل عفو' ذیل کرم اور ذیل بخشش وغیرہ بھی استعمال کرتے ہیں مثلاً امیر خسرو دہلوی کا یہ شعر ملاحظہ ہو :

بعین عفو شستی لوث چرک دیدہ پر کس

فرو پوشیدی از ذیل کرم و ان پرده نذریدی ۲

اسی طرح یہ لفظ عین الملک ماہرو (متوفی بعد از ۶۳۷ھ) کی نگارشات میں بھی ملتا ہے، وہ لکھتے ہیں :

۱- دیوان خوابج، بتصحیح قزوینی، ص ۱۱۹

۲- معیار جالی، بتصحیح دکتر صادق کیا، تهران ۱۳۳۷ھ ش، ص ۳۲۹

۳- رک: مقالہ ڈاکٹر آفتاب اصغر "مرثیہ نگاری امیر خسرو" در 'مجلہ تحقیق' شمارہ ۲

”خطیات و جرائم خلان و احباب در ذیل بخشش . . . پوشید“^۱

اس لفظ کے ایک نادر معنی ”گستاخی کرنے“ اور ”دبلا ہو جانے“ کے بھی ہیں۔

۱۵- رہ عشق : دمبلدم مطریبان میمین ساق

(۱۵: ۵۴) می زند از نوا رہ عشق

موسیقی کی اصطلاح ہے۔ رہ کے معنی آہنگ کے ہیں جو اساتذہ فن کے ہاں اکثر استعمال ہوا ہے۔ جیسے خواجه حافظ کا یہ مصروف :

مطرب نگاه دار ہمین رہ کہ می زنی^۲

یعنی اسے مطرب اسی لئے اور مُر میں ماز بجاتا رہ جس میں اب تو بجا رہا ہے۔

عشق ایک راگ کا نام ہے جو دو گھنٹی دن باقی ہو تو گایا بجایا جاتا ہے۔ رہ عشق یعنی وہ آہنگ اور راگ جو ”عشق“ کے نام سے مشہور ہے۔

فارسی ادب میں ”رہ عشق“ کی اصطلاح امن قدر نادر الاستعمال ہے کہ ”آنند راج“ بہار عجم ، مرأۃ الاصطلاح ، مصطلحات الشعراء ، چراغ بدایت ، سین گامن ، غیاث اللغات ، بریان قاطع ، مدارالافاضل ، منتخب اللغات شاہجهانی جیسی فرهنگوں کے علاوہ جدید دور کی متعدد فرهنگوں مثلاً فرنگی لغات مشنوی ، از سید صادق گویرین ، فرنگی نوادر لغات دیوان شمس از استاد فروزانفر ، شرح مشکلات انوری از ابوالحسن فراہانی اور فرنگی لغات ادبی از ادیب طومی ، فرنگی عمید ، لغتنامہ دہخدا اور فرنگی معین وغیرہ میں بھی نہیں مل سکی۔ البته اس کی ایک اور مثال ہلانی کی مشنوی ”صفات العاشقین“ میں ملتی ہے جو درج ذیل ہے :

رہ عشق می زد مطرب مست گرفته خنجر از مضراب در دمت^۳

۱۶- زبر دستی : پہم را گفت تا ازین پستی

(۹۸: ۲۵) جا بگیرند بر زبر دستی

”زبر“ کا لفظ ”زیر“ کے مقابل آتا ہے بمعنی اوپھا یا اوپھائی اور ”دست“ کا لفظ ”جانب یا طرف“ کے معنوں میں آیا ہے۔

جب کوئی مسافر یا راہگیر کسی سے راستہ پوچھئے تو کہتے ہیں کہ فلاں مقام سے دائیں پاٹھے یا پائیں پاٹھے ہو لیں۔ بعض لوگ کہتے ہیں کہ سیدھے پاٹھے یا اللہ پاٹھے مژ جائیں۔ ایسے جملوں میں پاٹھے بمعنی ”طرف“ استعمال ہوتا ہے۔

اسی طرح فارسی میں پاٹھے کے بجائے ”دست“ استعمال کرتے ہیں اور آج بھی بعض

۱- انشای ماہرو ، لاہور ۱۹۶۵ء ، ص ۱۲۹

۲- رک : دیوان حافظ ، بتصویح قزوینی ، ص ۳۳۹

۳- دیوان بلالی ، تهران ۱۳۴۷ھ ش ، ص ۳۰۳

حضرات پوچھتے ہیں : کدام دست باید رفت ؟ - یعنی کس طرف کو جانا چاہیے - ایسے ہی کہتے ہیں - آنست خیابان یا اینست روختانہ وغیرہ یعنی سڑک کے امن کنارے (طرف) یا دریا کی اس جانب -

لہذا دوسرے مصروع کا مطلب ہوگا کہ سب لوگ 'ونچائی کی طرف' کسی جگہ پڑاؤ ڈالیں -

ہماری ناقص معلومات کے مطابق تا حال ، موالی میں گاس ، کے کسی فریشنگ میں 'دست' یعنی طرف ضبط نہیں ہوا - میں چونکہ مثال نہیں ہوئی لہذا بعض اوقات تشنگی رہ جاتی ہے - دست کے ایک نادر معنی 'مسند' بھی ہوتے ہیں مثلاً انوری کہتا ہے :

زہی دست وزارت از تو معمور چنان کز پای موسی پایہ طور

یہ قصیدہ چونکہ ناصر الدین دستور (وزیر) کی مدح میں ہے اس لئے بعض نسخوں میں 'معمور' کی جگہ 'دستور' آیا ہے ، جسے صاحب آنند راج نے بھی نقل کیا ہے - جناب ادیب طوسی نے معدی علیہ الرحمہ کا یہ شعر شاہد کے طور پر نقل کر کے 'زبردست' کے معنی 'طرف بالای مسند' لکھے ہیں جن کو ماننے میں تأمل ہوتا ہے :

برأی از بزرگان بہش دید و بیش نشاندش زبردست دستور خویش

یہاں اس اصطلاح کے معنی 'برمسند دستور' ہیں نہ کہ 'طرف بالای مسند' -

۱- سرکہ فروشی : دائم از ابروان سرکہ فروش

(۵۰: ۲۵) عیش مردم مساز تلغخ بگوش

مرکہ اپنی کھٹاس کی وجہ سے ترشی کی علامت ہے اور فروختن یعنی اظہار فارسی ادب میں عام استعمال ہوتا ہے جیسے جلوہ فروشی ، فضل فروشی اور فقر فروشی وغیرہ (اپنے علم و فضل کا اظہار اور اپنی دروبشی کا اظہار) - لہذا سرکہ فروشی سے مراد 'اظہار ترشوی' لیا جائے گا -

فارسی ادب میں یہ اصطلاح قدیم ادوار سے لے کر برابر استعمال ہوئی چلی آ رہی ہے چنانچہ بہار عجم اور آنند راج وغیرہ میں مثالیں بھی موجود ہیں ، تاہم اس اصطلاح کا دور بدور بطالعہ کرنے والوں کے لئے دو ایک مثالوں کا اضافہ کیا جاتا ہے :

مولانا نظامی کا یہ شعر ملاحظہ ہو :

صبح وارم چو دادی اول نوش از چه گشتی چو شام سرکہ فروش^۳

۱- رک : دیوان انوری ، تهران ۱۳۷۶ھ ش ، ج ۱ ، ص ۲۲۹ -

۲- رک : بوستان ، بتصحیح قریب ، تهران ۱۳۲۸ھ ش ، ص ۱۹ -

۳- رک : هفت پیکر ، بتصحیح ذاکر معین ، تهران ۱۳۳۸ھ ش ، ص ۱۷۸ -

اسی طرح مولانا روم فرماتے ہیں :
سرکھ مفروش و بزاران جان بین از قناعت غرق مجر انگین!

۱۸ - سلطان : پناہِ مملکت سلطان سلم است
که فرش در گھش عرش عظیم است (۲۱ : ۱۰)

کتب لغت میں 'سلطان' کے معنی 'بادشاہ' کے آنے پیں لیکن ہمیں معلوم ہے کہ مشنوی 'عاشق و معشوق' کے سال تصنیف ۱۴۰۰ھ تک سلم (جمانگیر) بادشاہ نہیں بنا تھا۔ جس سے ظاہر ہے کہ یہاں اس لفظ کے معنی بادشاہ نہیں بلکہ کچھ اور پیں۔ دراصل مغلیہ دور میں بادشاہ لوگ اپنے شاہزادوں کو 'سلطان' کہتے تھے چنانچہ کئی صدیوں تک فارسی ادب میں یہ لفظ 'شاہزادہ' کے معنوں میں استعمال ہوتا رہا ہے۔ مندرجہ بالا شعر میں بھی 'سلطان سلم' سے مراد شہزادہ سلم ہے۔

مولانا محمود کی اس مشنوی کے کوئی پیچام سائیہ برس بعد، سعید خان ملتانی نے اپنے ایک قصیدے میں شاہجہان کے بیٹے شہزادہ مراد بخش کے لئے دعائیہ شعر کہا جبکہ وہ گجرات کا حاکم تھا :

سلطان مراد بخش کہ از بھر خطبہ اش
عیسیٰ خطیب می سزد و منبر آفتاب*

ہمیں معلوم ہے کہ مراد بخش، سعید ملتانی کی زندگی ہی میں راہی ملک عدم ہو گیا تھا اور بادشاہ نہیں بن پایا تھا۔ لہذا ظاہر ہے کہ یہاں سلطان کا لفظ شاہزادہ کے معنوں میں آیا ہے۔

بر صغیر کے فارسی ادب میں یہ روایت انگریزی دور تک برابر قائم رہی اور ۴۰م غلام ہمدانی مصححی متوفی ۱۴۲۰ھ کی 'جمع الفوائد' میں بھی اس لفظ کی جمع کو انھی معنوں میں استعمال ہوا دیکھتے ہیں۔ البتہ اس دور میں یہ لفظ جمع کی صورت میں (سلطین) استعمال ہونے لگتا اور معنی مفرد کے لئے جانتے تھے۔ مثلاً کہتے تھے 'سلطین' آرہے ہیں یعنی شہزادہ آرہا ہے۔ جس طرح اردو میں اوقات بمعنی حیثیت اور اصول بمعنی ایک قانون استعمال ہوتا ہے۔ اس کی تصدیق سرسید کے اس بیان سے بھی ہوتی ہے جو ان کی طرف سے عبدالرزاق کانپوری نے محفوظ کیا ہے۔ سرسید نے مولانا شبیلی کو حضرت داغ کے ایک شعر میں مستعمل اس لفظ کے بھی معنی بتاتے۔

- ۱۔ رک : مشنوی معنوی ، تهران ۱۳۳۶ھ ش ، ص ۱۱۸
- ۲۔ کلیات سعید ، قلمی ، مملوکہ پروفیسر مولوی محمد شفیع مرحوم ، ورق ۳۱ الف
- ۳۔ رک : جمع الفوائد ، قلمی ، مرتباً ارشاد مرزا ، ص ۲۵ ، ۲۰ ، ۱۳۲ وغیرہ
- ۴۔ یاد ایام ، ہیدر آباد دکن ۱۹۳۶ء ، ص ۱۲

مسٹر پرسیوول نے بھی اپنی کتاب کے آخر میں 'سلطین' کے یہی معنی بتاتے ہیں ۔
ہماری ناقص معلومات کے مطابق فارسی زبان کی کسمی باقاعدہ فرہنگ میں یہ لفظ
مذکورہ معنوں میں ضبط و ثبت نہیں ہوا ہے ۔

۱۹ - سور : دریغانیست یکسان کار عالم
(۱۵ : ۳۰) کہ گاہی سور باشد گاہ ماتم

یہ لفظ سرخ رنگ ، ایک خاص قسم کا گھوڑا اور شریف طبع اونٹ کے لئے بھی
آتا ہے ، لیکن اس شعر میں 'ماتم' کے مقابلے میں 'شادی یا عروی' کے معنوں میں
استعمال ہوا ہے ۔ اس لفظ کے ایک معنی خیافت اور مہافی کے بھی یہی چنانچہ آج کے
ایرانی محاورے میں انہی معنوں میں بولا جاتا ہے مثلاً کہتے ہیں : آقا شما در امتحان
موفق شدی باید بما سور بدھید ، یعنی آپ امتحان میں کامیاب ہوئے یہی آپ کو چاہیے
کہ ہمیں کوئی خیافت کھلائیں ۔

فارسی ادب میں یہ لفظ زیادہ تر خیافت و مہافی کے لئے ہی آیا ہے ۔ شادی و عروسی
بمقابلہ ماتم ، اس کی مثالیں کم ملتی ہیں ۔ اس لفظ کے ایک نادر معنی "دیوار" کے بھی
یہی جو دراصل عربی زبان سے مأخوذه ہی مثلاً مولانا روم فرماتے ہیں :
جملہ لذات ہوا مکرست و زرق سور تاریکی است گرد نور برق
امیر خسرو کے ہاں یہ لفظ 'برچھی کی تیز نوک' کے لئے بھی آیا ہے جو نادر
معنی ہیں :

ز سوری کان نہ کم بود از کتارہ جگر میشد ز سوری پارہ پارہ
لسانی اصولوں کے مطابق حرف راء ، لام سے بدلتا ہے جس کے نتیجے میں یہ
لفظ "سول" بنا ، جو پنجابی میں کیکر کے لمبی سے کاثٹے اور "درد قولیج" کے لئے
استعمال ہوتا ہے ۔

ہندی میں یہ لفظ 'ہادر' کے لئے آتا ہے اور لفظ 'سورما' ، شاید اسی کی ایک
شکل ہے ۔

صاحب خیاث کے مطابق لالہ اور اسی طرح کے سرخ پھولوں کو اس رنگ کی
وجہ سے 'گل سوری' یعنی سرخ پھول کہتے ہیں ۔

- ۱ - The Twilight of the Mughals P. 233
- ۲ - رک : مثنوی معنوی ، تهران ۱۳۳۶ھ ش ، دفتر ششم ص ۱۲۲۳ اور 'فرہنگ
لغات مثنوی' از سید صادق گوہرین ، تهران ۱۳۸۷ھ ش ، ج ۵ ، جہاں پہلی
بار مثال کے ساتھ درج ہوا ہے ۔
- ۳ - رک : آنند راج

۲۰- علم سیمیا : کہ بن علم سیمیا آموز
دل از داغ انتظار مسوز (۹۵: ۲۶)

جادو یا طلسم کا ایسا ایک علم جس کا جانے والا ہر شکل اختیار کر سکتا ہے اور ایسی چزوں کو بھی مجسم کر کے دکھا دیتا ہے جن کا اپنا کوئی وجود نہ ہو۔ اس سے کافی حد تک مشابہ ایک علم ریمیا کا ذکر بھی کتابوں میں ملتا ہے جس کا عامل دم بھر میں جہاں چاہے جا سکتا ہے۔

اس سلسلے کا تیسرا علم جو مشہور ہے علم کیمیا ہے۔ حسین واعظ کاشفی کی مطبوعہ 'اسرار قاسمی' اور ایک غیر مطبوعہ 'رسالہ طوسی' جیسی کتب انھی علوم سے بحث کرتی ہیں۔ مثلاً مولانا روم کے ان اشعار میں انھی علوم کا ذکر ہے:
کیمیا سازست چہ بود کیمیا معجزہ بخش است چہ بود سیمیا
جادوں کردت کسی یا سیمیاست یا خلاف طبع تو از بخت ماست*

۲۱- شد : شد پس از چند روز در پیشش
کرد معلوم حالت خوبیش (۶۵: ۲)
فارسی ادب میں 'شدن'، بمعنی 'رفتن' بھی اساتذہ کے ہاں برابر استعمال ہوتا رہا ہے اور کتب لغت میں بھی یہ معنی ملتے ہیں۔
مثالاً شیخ سعدی - لمیه الرحمن فرماتے ہیں :

ای صرغ سحر عشق ز پروانہ بیاموز
کان سوختہ را جان شد و آواز نیامد^۳

یعنی اس دل جلے کی جان تو چلی گئی لیکن آواز تک نہ آئی۔
مولانا محمد کے ہاں بھی انھی معنوں میں آیا ہے۔

لیکن اس لفظ کے ایک بہت ہی نادر معنی "رسیدن" کے بھی ہیں جو فرہنگ لغات ادبی کے علاوہ نہ کسی دوسری فرہنگ میں ملتے ہیں اور نہ درج ذیل شعر کے علاوہ اس کی کوئی دوسری مثال ہی مل سکی ہے۔ یہ معنی شیخ سعدی کے ہاں محفوظ ہوئے ہیں، فرماتے ہیں :

امر و ذر فراق تو دیگر بشام شد ای دیدہ پاس دار کہ خفتون حرام شد
علاوہ ازین کبھی یہ کلمہ "حد یا وقت گذر جانے اور قابل نہ رہنے" کے معنوں

۱- رک : فهرست مخطوطات شیرانی ، ۳: ۵۲۰

۲- رک : مشنوی معنوی دفتر اول ، تهران ۱۳۳۶ھ ش ، ص ۲۶ ، ۳۱

۳- گستان ، بتصریح قریب ، ص ۱۴

۴- رک : کلیات سعدی ، نهران ، ص ۲۵

میں بھی آتا ہے جو بہت نادر ہیں - خواجہ حافظ کا شعر ہے :

دل دیوانہ از آن شد که نصیحت شنوو
مگر شہم ز سر زلف تو زبیر کنم^۱
آنند راج میں شدن کے ایک معنی 'آئدن' بھی لکھے گئے ہیں جو نادر ہیں مثلاً
شیخ سعدی کا یہ شعر :

شد موسم سبزہ و تماشا بر خیز و بیبا بسوی صحراء^۲

۲۲۔ شیفتہ حال : دختر شاہ گشت شیفتہ حال

(۱۸: ۹۱) بازیش برد دختر بقال

فرہنگوں میں یہ لفظ کم ملتا ہے - سین گاس اور آنند راج میں بغیر مثال کے لکھا ہے کہ شیفتہ عموماً فریفتہ اور 'حیران' وغیرہ کے معنوں میں آتا ہے لیکن محمود نے اسے 'آشقتہ' کے بجائے استعمال کیا ہے - شیفتہ حال یعنی پریشان حال - البتہ ڈاکٹر معین نے پربان قاطع کے حاشیے میں آشقتہ بھی لکھا ہے - ان معنوں میں اس اصطلاح کا استعمال بہت نادر ہے -

۲۳۔ کمر : گشت بسیار غیر کوہ و کمر

(۱۸: ۱۰۶) ہیچ روئی نیافت راه دگر

عام طور پر یہ لفظ 'میان' کے معنوں میں مستعمل ہے ، جیسے 'کمر بستہ'، ہو جانا وغیرہ ، لیکن محمود نے اسے 'چنان' یا 'پتھر کا بڑا ٹکڑا' کے لئے استعمال کیا ہے - اسی لئے کوہ ، کے ساتھ ترکیب ہوئा ہے - یہاں 'غیر کوہ و کمر' آیا ہے یعنی پہاڑوں ، چثانوں اور پتھریلے علاقوں کے علاوہ بھی وہ بیچاری (جس کنیز کی داستان ہے) بہت سرگردان رہی -

ٹیک چند نے بھی کلیم کا یہ شعر نقل کر کے ان معنوں کی تصدیق کی ہے :

سوارا ز سر فیل کردم گذر بد انسانکه از کوہ غلطدم کمر^۳

حضرت علامہ اقبال نے بھی ایک شعر میں اس ترکیب کو استعمال کیا ہے :

طی نہودم باغ و راغ و دشت و در چون صبا بگذشم از کوہ و کمر^۴

۲۴۔ گز : بہ نزدیکم جوانان کی گز آرند

(۸: ۱۱) کہ از پیران جوانان عار دارند

گز ایک پہانہ ہے اور گزیدن مصدر کا اسم فاعل مرخم بھی - اس کے علاوہ اس

۱۔ دیوان حافظ ، بتصحیح قزوینی ، ص ۲۳۸ -

۲۔ رک : کلیات سعدی ، ص ۵۱۶

۳۔ رک : بہار عجم

۴۔ کلیات اقبال ، تهران ۱۳۴۳ھ (مسافر) ، ص ۷۱۷ -

تیر کو بھی کہتے تھے جس کے آگے فولادی نوک وغیرہ نہ ہو اور جسے درمیان سے تھوڑا سا خراش کر نسبتاً پتلا کر لیا جاتا تھا اور یہ تیر کھیلنے کا کام آتا تھا جس سے 'گز اندازی' کی اصطلاح بنی۔ صاحب بہار عجم نے 'گز کردن'، معنی پہنچ کرنا بھی لکھا ہے اور حضرت امیر خسرو کا یہ مصرع مثال کے طور پر نقل کیا ہے:

چوب وی اکسون فلک کرده گز

لیکن یہاں یہ لفظ ایک شیرینی کے لئے استعمال ہوا ہے۔ جھاؤ کے درخت کے تنے سے ایگ گوند میں نکلتی ہے جس کی آمیزش سے یہ شیرینی بنتی ہے۔ اصفہان کے نواح میں یہ درخت زیادہ پایا جاتا ہے جسے ایرانی 'درخت گز' ہی کہتے ہیں۔ معاصر ایرانی حقق ادیب طوسی بھی لکھتے ہیں: نوعی شیرینی کہ مخصوص اسپہان است^۱ عربی میں اسے طرفہ کہا جاتا ہے۔

۲۵- مالک رقاب : ندارد پیچ کمن پیش تو تائی
بودگر فی المثل مالک رقاب (۱۰ : ۱۲)

رقاب، رقبہ کی جمع ہے بمعنی گردن اور مراد 'غلام' لیا جاتا ہے۔ مالک رقاب جو بہت سی گردنوں یعنی غلاموں کا مالک ہو۔ اس سے مراد بڑی حیثیت کا آفا لیا جاتا ہے۔ اس شعر میں یہی معنی مراد لئے گئے ہیں۔ یہ کلمہ دو ایک جگہ انوری کے پاں بھی انہی معنوں میں آیا ہے:

ای سپہر ملک را اقبال تو صاحبقران وی جہان عدل را انصاف تو مالک رقاب^۲

مالک اس سوداگر کا نام بھی تھا جس نے حضرت یوسف علیہ السلام کو ان کے بھائیوں سے خریدا اور پھر مصر کے بازار میں لا کر فروخت کیا تھا۔ ابو مالک 'بھوک' کو بھی کہا جاتا ہے۔

یہ کلمہ فارمی ادب میں کم استعمال ہوا ہے جس کی وجہ سے کتب لغت میں بھی کم ملتا ہے۔ غالباً سب سے پہلی بار یہ لفظ ٹیک چند بھار کے ہاں ضبط ہوا ہے جنہوں نے ظہوری کے اس شعر کو شاہد کے طور پر نقل کر کے اسے درج کیا ہے:

گردنم سرفرازی دارد طوق مالک رقاب می خواہم^۳

فرہنگ آنند راج میں بھی صرف بھار کے حوالے سے نقل ہوا ہے۔

ہم نے بھی کچھ جستجو کی تو انوری کے قصاید میں اس کی دو مثالیں ملیں جن میں سے ایک اوپر درج کر دی گئی ہے۔

۱- فرنگ لغات بازیافتہ - تبریز ۱۳۸۳ھ

۲- رک دیوان انوری ، تهران ۱۳۳۷ھ، ج ۱، ص ۲۶

۳- رک : بہار عجم

۲۶۔ مال و منال : پسہ مال و منال او بگرفت
نقد ماضی و حال او بگرفت

(۱۹: ۹۱)

یہ دونوں لفظ الگ الگ مفہوم رکھتے ہیں۔ منال، اس اصل زر، جاگیر یا باعث کو کہا جاتا ہے جس سے نفع یا آمدنی حاصل ہو جبکہ 'مال' ان تمام ذرائع سے حاصل ہونے والی آمدنی کو کہتے ہیں مثلاً جو رقم اصل زر کے طور پر دکان میں لگائی جائے وہ منال ہے اور اس کا نفع مال ہوگا۔ ایسے ہی ایک شخص کی اراضی یا باعث وغیرہ اس کا منال کہلاتے گا جبکہ ان کی پیداوار کو مال کہا جائے گا۔ لہذا پہلے مصروف کا مطلب یہ ہوگا کہ بقال کی لڑکی نے شہزادی سے ہر قسم کی منقولہ وغیرہ منقولہ جائیداد جیت لی۔

صاحب شمس اللغات (ہندوستانی) اور آفای باشم رضی (ایرانی) نے 'منال' کے معنی 'سود و درآمد' لکھے ہیں جو شاید سہو قلم ہو۔ شیخ سعدی فرماتے ہیں :

بنی آدم از علم یابد کمال نه از حشمت و جاه و مال و منال^۱
بعض فرینگ نویسون نے 'منال' کو کسر اول کے ساتھ بھی لکھا ہے^۲۔ جس کے معنی اولاد کے ہوتے ہیں۔ اگر کوئی نثر نگار یا سخنور، مال و منال، کو مال اور اولاد کے معنوں میں استعمال کرے تو بھی درست تصور کیا جا سکتا ہے۔

۷۔ مصلحت جوی : خسرو این طرف صباح و مسا
مصلحت جوی گشت ازو زراء (۲۱: ۲۷)

عام طور پر یہ لفظ بہلانی، فائدہ، اور صلح، وغیرہ کے لئے استعمال ہوتا ہے جیسے شیخ سعدی کا مشہور جملہ "دروع مصلحت آمیز ہے کہ راستی فتنہ الگیز"^۳ بمعنی صلح و آشتی اور حافظ علیہ الرحمہ کا یہ مصروف :

مصلحت نیست کہ از پرده برون افتاد راز^۴

یعنی فائدہ نہیں ہے۔

لیکن یہاں یہ اصطلاح 'صلاح مشورہ'، کرنے کے لئے استعمال ہوئی ہے یعنی بادشاہ صبح شام اپنے وزراء سے صلاح مشورہ کرتا رہتا تھا۔ ان معنوں میں یہ اصطلاح بہت نادر ہے اور ہمیں کسی فرینگ میں نہیں مل سکی۔

۱۔ رک : شمس اللغات، بتصحیح جوزف، کلکتہ ۱۲۰۵ق اور فرینگ کا وہ، تهران ۱۳۳۸ش۔

۲۔ کریمای سعدی، سیالکوٹ ۱۲۹۱، ص ۵
۳۔ فرینگ لغات باز یافته، اثر ادیب طوسی، تبریز ۱۳۳۳ش۔

۴۔ گلستان، بتصحیح قریب، ص ۱۷

۵۔ دیوان حافظ، بتصحیح قزوینی، ص ۱۵

۲۸ - معلوم :

شد پس از چند روز در پیشش
کرد معلوم حالت خویشش

(۲ : ۶۵)

‘معلوم’ نہ صرف فارسی کے کلاسیک ادب بلکہ آج کے ایرانی معاورے میں بھی ‘ظاہر’ کے معنوں میں استعمال ہوتا ہے مثلاً کہتے ہیں : اینکہ معلوم است دیگر یعنی یہ تو ظاہر ہی ہے -

‘کرد معلوم’ یعنی ظاہر کی (اپنی حالت اس پر) آنند راج اور غیاث وغیرہ میں اس لفظ کے ایک معنی ‘مال و زر’ کے بھی لکھئے ہیں لیکن بغیر شاہد کے ، اس لئے تصدیق نہ ہو سکی -

۲۹ - نسر طائر :

چو دیده گیسوی او نسر طائر
بدام آرزویش بسته خاطر

(۱ : ۷)

نسر واقع :

بہ پیش روی آن خورشید لامع
چو ذره محظوظ نسر واقع

(۷ : ۲)

نسر کے لفظی معنی چونچ سے گوشت وغیرہ کو کائٹے کے ہوتے ہیں - اسی لئے ”کر گس“ کو کہتے ہیں کہ وہ بھی چونچ سے گوشت کو نوچتا اور کائتا ہے - نسر طائر ، قطب شہی میں واقع ایک ستارے کا نام ہے جس کے متعلق تصویر کیا جاتا ہے کہ وہ کر گسی شکل کا ہوتا ہے -

اسی طرح نسر واقع بھی کر گسی شکل کے ایک ستارے کا نام ہے جو قطب جنوبی میں واقع ہے - اساتذہ مقدمین کے باہم بھی کہیں کہیں اس کی مثالیں مل جاتی ہیں - مثلاً نظامی کی خسرو و شیرین اور مولانا جامی کی یوسف زلیخا میں یہ الفاظ دو ایک بار استعمال ہوئے ہیں - مثلاً

ز مهر شمع رویش نسر طائر چو پروانہ بگردش گشت دائر

فتاد از شوق سرو دل رباش چو سایہ نسر واقع زیر پایش

(جامی)

۳۰ - یارد :

چو بر غارت بر انگیزد سپاہی
نیارد کرد منعش هیچ شاهی

(۱۰ : ۱۲)

چو آتش در گرفته دامن جان

(۲۰ : ۲۳)

شود مشکل نیاری کشتن آسان

یہ لفظ ‘یارستن’ مصدر کا مضارع ہے جس کے معنی ‘توانستن’ کے ہوتے ہیں - پہلے اور دوسرے شعر میں آنے والے امن مضارع کی مختلف شکلوں کے معنی بالترتیب یہ ہوں گے : کوئی بادشاہ بھی اسے روک نہیں سکتا اور تو آسانی سے بجھا نہیں سکتا - اسی طرح مولانا محمود ہی کے ایک قصیدے میں بھی یہ لفظ انہی معنوں میں

استعمال ہوا ہے ۔

ز خلق و خوی تکویش بیان نیارم کرد کہ غنچہ دهن تنگ اوست شکر بارا
یعنی بیان نہیں کر سکتا ہوں ۔ بوشکور بالغی کے ہاں اس کی ہتھر مثال ملتی ہے :

یک گفتش کہ ای دائی گیہان
(فرہنگ عمید) کہ یارد کرد باتو مکر و دستان

یعنی آپ کے ساتھ دھو کہ و فریب کون کر سکتا ہے ۔

* * *

کسی ایک دانشور کے منظوم و منثور آثار کی مشکلات کی تشریح و توضیح ، ایک ایسی علمی و ادبی ملت ہے جو کئی صدیاں پرانی ہے اور اہل علم و قلم حضرات نے موجودہ دور تک اسے برابر زندہ رکھا ہے ۔ مثال کے طور پر شرح مخزن اسرار نظامی ، شرح قصاید خاقانی ، شرح قصاید انوری ، شرح گلستان ، شرح مثنوی ، شرح قصاید عرف وغیرہ ۔ عصر حاضر میں اس حسین ملت نے کروٹ بدی اور ایک نئے روپ میں سامنے آ کر محفل علم و ادب کو رونق بخشی ہے ۔ اب اہل علم و فضل حضرات فرہنگ لغات شاہنامہ از نفیسی و شفق ، فرہنگ نوادر لغات دیوان شمس از فروزانفر ، فرہنگ لغات و اصطلاحات مثنوی معنوی از فروزانفر ، فرہنگ الفاظ ترک و مغولی در مطلع السعدین از پروفیسر مولوی محمد شفیع اور فرہنگ لغات و تعبیرت مثنوی از صادق گوہرین وغیرہ جیسے آثار پیش کر رہے ہیں ۔

میرے لئے لئے جدید دور کے یہ آثار الہام بخش ثابت ہوئے ہیں اور میں نے اپنی کم مائیگی کے باوصاف اس وجیہہ میں کلام محمود منجمعلہ " محمود نامہ " قصیدہ اور دو مثنویوں یعنی عاشق و معشوق اور پفت کشور ، میں استعمال شدہ تیعنی کے قریب نادر اور نسبتاً مشکل الفاظ و اصطلاحات کی تشریح لکھی ہے ۔ جیسا کہ قارئین کرام نے ملاحظہ فرمایا ، مذکورہ لغات و اصطلاحات میں بعض اس قدر اہم ہیں کہ ہمارے خیال میں وہ اب تک کسی باقاعدہ فرہنگ میں ضبط نہیں ہوئے مثلاً مصلحت جوی ، رہ عشاقد اور حلal خوار وغیرہ ۔ چند الفاظ ایسے ہیں جو اگرچہ بعض فرہنگوں میں درج ہیں لیکن ان کے وہ معانی ثبت نہیں کئے گئے جن معنوں میں محمود نے انہیں استعمال کیا ہے اور علم لغت کے آثار میں پہلی بار ان کے نئے معنی کو درج کیا جا رہا ہے مثلاً سلطان یعنی شہزادہ ، دست یعنی طرف وغیرہ ۔ بعض کلمات کے ایسے نئے اور نادر معانی کا تعارف بھی کرایا جا رہا ہے جو صرف کسی ایک فرہنگ میں درج ہیں اور مشہور فرہنگوں میں وہ معانی مسطور و مذکور نہیں مثلاً شدن ، یعنی رسیدن

۱- ماثر رحیمی از عبدالباقي نہاوندی ، کالکتہ ۱۹۳۱ء ، ۳ : ۱۳۷۲ ۔

۲- جو دراصل اس کی غزلیات کا مجموعہ ہے ۔

اور بمعنی آمدن اور 'بود' بمعنی ہوگا وغیرہ - متعدد کتابات ایسے ہیں جن کے مرادی معانی تو فرہنگوں میں درج ہیں لیکن ان کی حقیقت اور پس منظر کو کسی نے تحریر کا جامہ نہیں پہنایا مثلاً چشم زخم ، دستار خوان ، دوستگانی ، اور سر کہ فروشی وغیرہ - بعض الفاظ ایسے ہیں جن کے معانی تو کسی نہ کسی فرہنگ میں درج ہیں لیکن مثال نہ تھی - نہ صرف محمد کے شعر سے متعلقہ لفظ کے لئے ایک مثال فراہم ہو جاتی ہے بلکہ ہم نے اس کی دو ایک مزید مثالیں بھی تلاش کی ہیں مثلاً ذیل اور زبردست وغیرہ -

مجموعی طور پر ان نادر لغات کی اہمیت کا مختلف پہلوؤں اور زاویوں سے جائزہ لیا جا سکتا ہے مثلاً علمی و ادبی ، تاریخی ، سوانحی اور تہذیبی وغیرہ -

نادر لغات کے بغور مطالعہ سے جہاں ایک طرف قاری کی علمی و ادبی معلومات میں معتد بہ اضافہ ہوتا ہے وہاں ساتھ ہی ایک شاعر یا دانشمند کے فکر و فن کو سمجھنے میں بھی بڑی مدد ملتی ہے۔ جب تک پڑھنے والے کو یہ معلوم نہ ہو کہ 'بود' کے معنی کبھی 'ہوگا' بھی ہوتے ہیں اور 'شد' کبھی 'آمدن و رسیدن' کے معنوں میں بھی استعمال ہوتا ہے اور 'زبردستی' کبھی اونچائی کی طرف ، کے لئے بھی آتا ہے اس وقت تک نہ وہ شعر کو صحیح طور پر سمجھ سکے گا اور نہ شاعر کے لئے ہی اپنے کمالات کا بھرپور اور بتام و کمال اظہار ممکن ہے۔ نادر لغات و اصطلاحات کے استعمال سے نہ صرف مقدمین کی علمی و ادبی روایات کو زندہ رکھا جا سکتا ہے بلکہ معاصرین ان روایات کو آگے بڑھا کر آیندہ نسلوں کے لئے وسعت علمی اور رفتہ فکری کا سامان مہیا کر سکتے ہیں -

علاوه ازین آج اگر سارے نہ سہی تو کم از کم بڑے بڑے شعرا اور دانشوروں مثلاً فردوسی ، انوری ، علی ہجویری ، نظامی ، خاقانی ، منانی ، مسعود سعد ، عطار ، غزالی ، رومی ، مسعودی ، امیر خسرو ، حافظ ، جامی ، عرفی ، نظیری ، یبدل ، غالب اور اقبال ایسے اساتذہ کے آثار میں بیان شدہ نادر لغات و اصطلاحات کو الگ الگ بیان اور ترتیب دئے لیا جائے تو نہ صرف شعر و شاعری کو بیہ پناہ فروغ حاصل ہوگا بلکہ اس سے علم لغت یا فرہنگ نویسی (لغات و اصطلاحات ، علم معانی (حقیقی و مجازی) ، علم بیان (صنائع و بدائع) علم دستور (صرف و نحو) ، اور علم تاریخ (ادبی و سیاسی) وغیرہ پر تحقیقی و تدقیقی کتب لکھنے والوں کی بھی صحیح خطوط پر راستہ نہ ہو سکتی ہے -

تاریخی اہمیت کے اعتبار سے دیکھا جائے تو بھی نادر لغات و اصطلاحات کا مطالعہ از بس ضروری ہے کیونکہ جب تک ایک مورخ یا تاریخ کے استاد اور طالب علم کو یہ معلوم نہ ہو کہ 'حضرت' کے معنی 'دارالخلافہ' کے بھی ہوتے ہیں اور 'سلطان' سے

مراد کبھی شہزادہ بھی لیا جاتا تھا اور 'بندگان و ملازمین اعلیٰ حضرت' کا مطلب خود بادشاہ ہوتا ہے اور 'بندگی ایشان' کا مقصد دراصل خود حضرت صاحب لیا جائے کا اور غلام عبدالقدوس، حقیقت میں وہ اپنے آپ کو کہہ رہے ہیں اور خدمت شیخ ابوالفضل، سے مراد 'جناب شیخ ابوالفضل'، لیا جائے کا اور خدام خواجہ ناصر الدین کا مطلب خود خواجہ ناصر الدین ہوگا اور 'محبوب' کے معنی بنریعہ ہوتے ہیں، وغیرہ امن وقت تک وہ تاریخی حقائق کو نہ صحیح طور پر سمجھ سکتے ہیں اور نہ بیان ہی کر سکتے ہیں۔

ان لغات کی سوانحی اہمیت پر نگاہ ڈالی جائے تو بھی ان الفاظ کے صحیح مفہوم کا چاندا ناگزیر نظر آتا ہے۔ مثال کے طور پر جب تک معلوم نہ ہو کہ 'خدمت' یا 'حضرت' کے معنی کیا ہیں تو کسی بادشاہ یا وزیر کے حالات سے متعلق معلومات کے غلط ہو جانے کا بہت اندیشہ ہے۔ 'خدمت شیخ ابوالفضل گفت' کے معنی اگر کوئی یہ سمجھ لے کہ 'شیخ ابوالفضل کی خدمت میں کہا گیا'، تو حقائق بدل جائیں گے۔ مثلاً 'شیفۃ، حال' سے کوئی یہ سمجھئے کہ وہ فریفتہ و والہ ہے تو سوانحی حقیقت بدل جائے گی۔

تہذیبی و "تمدنی نقطہ" نظر سے دیکھئیں تم بھی ان نادر لغات کی اہمیت اظہر من الشمن ہے۔ مثلاً معاشرے کے ایک پست ترین طبقے کو جو حرام خوری سے بھی دریغ نہ کرتا ہو حلال خور، کہنا ایسا ہی ہے جیسے کوئی کمتر کو مہتر کہہ دے۔ امن سے پتہ چلتا ہے کہ اسلامی تہذیب میں دل آزاری سے بچنے اور کسی کو احسان کمتری سے بچانے پر کتنی توجہ دی جاتی ہے۔ اسی طرح 'مصلحت جوی' اور 'بہ ذیل عطا و کرم پوشیدن' سے معلوم ہوتا ہے کہ اسلامی تہذیب میں، مشورہ کرنے اور خطا پوشی کو کتنی اہمیت دی جاتی ہے۔

دوسرا گاف، بند باف اور علم سیمیا جیسی تراکیب و الفاظ سے امن دور کی ہندوستانی تہذیب کو سمجھنے میں بڑی مدد ملتی ہے۔ ایسے ہی 'چار میخ کردن' اور 'دور باش' جیسی اصطلاحیں، امن زمانے کے تمدنی نقوش کو ہمارے اذہان پر اجاگر کرنے پر ہیں۔

غرض گونہ گون اہمیت کے پیش نظر، متقد مین و متوضطین کے آثار سے اس قسم کی نادر لغات و اصطلاحات کا استخراج اور ان کا استدراک نہ صرف ادب و تاریخ کے ہر طالب علم کے لئے یہ حد مفید ہے بلکہ تحقیق و تنقید کی مہم کو آگے بڑھانے کے لئے ناگزیر بھی ہے۔